

# 1 थिस्सलोनिकी

1

2

3

4

5

## अध्याय 1

**प**ावल, सिलवानस र तिमोथी थिस्सलोनिकीमा बस्ने मण्डलीलाई अभिवादन गर्छन, जुन मण्डली परम पिता परमेश्वर र परभु येशू ख्रीष्टमा छ । परमेश्वरको अनुग्रह र शान्ति तिमीहरूलाई होस् ।

**2** प्रार्थना गर्दा हामी सधैं तिमीहरू सबैलाई सम्झन्छौं र तिमीहरू सबैको लागि परमेश्वरलाई धन्यवाद चढाउँछौं ।

**3** तिमीहरूको विश्वासको लागि अनि जुन कुरो तिमीहरूले गरेकाछौं त्यसको लागि हामी सधैं प्रार्थना गर्दा परमेश्वर हाम्रा पितालाई धन्यवाद दिंदछौं । अनि प्रेमको कारणले तिमीहरूले गरेको कामको निम्ति उहाँलाई धन्यवाद दिंदछौं । हाम्रा परभु येशू ख्रीष्टमा तिमीहरूको आशाको कारणले दृढ रहेकोमा हामी तिमीहरूलाई धन्यवाद दिंदछौं ।

**4** दाज्यू-भाइहरू अनि दिदी-बहिनीहरू, परमेश्वरले तिमीहरूलाई प्रेम गर्नुहुन्छ । हामी जान्दछौं उहाँले तिमीहरूलाई आफ्नो बनाउन छान्नुभयो ।

**5** हामीले तिमीहरूकहाँ सुसमाचार ल्यायौं । तर हामीले शब्द मात्र दिएनौं, त्यो सुसमाचारसित शक्ति पनि दियौं । यो हामीले पवित्र आत्मासित अनि निश्चित बुद्धिद्वारा ल्यायौं जुन सत्य हो । त्यसको साथै, हामी तिमीहरूसित रहँदा कसरी रह्यौं त्यो पनि तिमीहरूले जान्नु ।

**6** अनि तिमीहरू हामी जस्तै र परभु जस्तै भयौं । तिमीहरूले धेरै दुःख पाएर पनि आन्नदपूर्वक शिक्षा ग्रहण गर्नु । त्यो आन्नद पवित्र आत्माले दिनुभएको हो ।

**7** म्यासिडोनिया र अखेयाका सबै विश्वासीहरूका निम्ति तिमीहरू एक उदाहरण बन्यौ ।

**8** तिमीहरूबाटै म्यासिडोनिया र अखेयामा परमेश्वरको संदेश फिजियो । र परमेश्वर प्रति तिमीहरूको विश्वास प्रत्येक ठाँउका मानिसहरूले बुझे । यसकारण तिमीहरूको विश्वास बारे हामीले केही भन्नु पर्दैन ।

**9** हामी त्यहाँ छँदा तिमीहरूले जुन असल तरिकाले हामीलाई स्वीकार गर्नु, त्यो कुरा सबै तिर गरिन्छ । तिमीहरूले कसरी मूर्ति पूजा छोड्यौं र जीवित र सत्य परमेश्वरको सेवा गर्न थाल्यौं यस बारे पनि तिमीहरू कुरा गर्नु ।

**10** परमेश्वरको पुत्र स्वर्गबाट आउनु हुने प्रतीक्षामा तिमीहरूले मूर्ति-पूजा छोड्यौं । परमेश्वरले उहाँको पुत्रलाई मृत्युबाट बौराउनु भयो । उहाँ येशू हुनुहुन्छ जसले परमेश्वरको आउने रिसबाट हामीलाई बचाउनु हुने 2छ ।

## अध्याय 2

**द**ाज्यू-भाइहरू अनि दिदी-बहिनीहरू, तिमीहरू जान्दछौ, हामी तिमिहरूकहाँ आएको व्यर्थ भएन ।

**2** हामी त्यहाँ आउनु भन्दा अघि फिलिपीमा ठूलो दुःख पायौं । त्यहाँका मानिसहरूले हाम्रो विरुद्धमा नराम्रा-नराम्रा कुरा गरे । यी सब तिमीहरू जान्दछौ । अनि जब हामी तिमीहरूकहाँ पुग्यौं, त्यस बेला पनि धेरै जना हाम्रो विरुद्धमै थिए । तर हाम्रो परमेश्वरले हामीलाई निर्भयतासित तिमीहरूलाई यो सुसमाचार दिन सहायता गर्नुभयो ।

**3** हामीलाई कसैले धोका दिएनन् । हामी दुष्ट होइनौं । हामी कसैलाई छल गर्ने चेष्टा गर्दैनौ । यसकारण मानिसहरूलाई हामी जे विश्वास गर्न उत्साह दिन्छौ त्यो यी कारणहरूबाट कुनै एउटा पनि होइन ।

**4** होइन, हामी सुसमाचार सुनाउँछौं किनकि परमेश्वरले हामीलाई परिक्षा लिनु भएको छ र यसो गर्नको लागि विश्वास गर्नुभएको छ । यसकारण जब हामी बोल्छौं हामी मानिसहरूलाई खुशी पार्ने कोशिश गर्दैनौं । हामी त परमेश्वरलाई खुशी पार्न चाहन्छौं । परमेश्वर नै एक हुनुहुन्छ जसले हाम्रो हृदय जाँच्नु हुन्छ ।

**5** तिमीहरूको प्रशंसा गरेर हामीले तिमीहरूलाई प्रभावित पार्न खोजेका छैनौं, यो तिमीहरू जान्दछौ । हामीले तिमीहरूबाट

पैसा लिने कोशिश पनि गरेका छैनौं । तिमीहरूबाट हाम्रो स्वार्थ लुकाउनु केही छैन । परमेश्वर जान्नु हुन्छ, यो साँचो हो ।

<sup>6</sup> हामीले कुनै मानिसबाट प्रशंसा पनि खोजेका छैनौं, न तिमीहरूबाटै, न अरुबाटै ।

<sup>7</sup> हामी ख्रीष्टका प्रेरितहरू हौं । र जब हामी तिमीहरूसित बसिरहेका थियौं हामीले आफ्ना अधिकार पनि प्रयोग गर्न सक्ने थियौं र तिमीहरूलाई हाम्रो काम गर्ने बनाउन सक्ने थियौं । तर हाम्रो व्यवहार तिमीहरूसित भद्र बन्यो जस्तो एउटी आमाले आफ्ना नानीहरूको हेरचाहमा गर्दिछिन् ।

<sup>8</sup> हामीले तिमीहरूलाई धेरैमाथि गर्यौं । त्यसैले तिमीहरूलाई परमेश्वरको सुसमाचारको भागीदार बनाउन चाह्यौं । तर त्यति मात्र होइन हामीले आफ्नो जीवन पनि तिमीहरूसित बाँड्न चाहेका छौं ।

<sup>9</sup> दाज्यू-भाइहरू र दिदी-बहिनीहरू, सायद तिमीहरूलाई थाहा होला हामीले कति परिश्रम गर्यौं । हामीले परमेश्वरको सुसमाचार प्रचार गर्दा दिन रात काम गर्यौं, किनभने हामी तिमीहरूमाथि भार हुन खोजेनौं ।

<sup>10</sup> जब हामी तिमी विश्वासीहरूसित थियौं, हामी पवित्रता, धार्मिक, निष्कलंक बस्यौं । यो सत्य तिमीहरू र परमेश्वरलाई थाहा छ ।

<sup>11</sup> जस्तो तिमीहरूलाई थाहा छ हामीले तिमीहरूसित त्यस्तै व्यवहार गर्यौं जस्तो एक जना बाबुले आफ्ना बालकहरूसित गर्छन् ।

<sup>12</sup> हामीले तिमीहरूलाई उत्साह दियौं, ढाडस दियौं र परमेश्वरको लागि पवित्र जीवन बाँच्ने आग्रह गर्यौं । परमेश्वरले तिमीहरूलाई आफ्नो राज्य र महिमामा बोलाउँनु हुन्छ ।

<sup>13</sup> तिमीहरूले हामीबाट परमेश्वरकै वचन झैं ग्रहण गरेको कारणले हामी सधैं परमेश्वरलाई धन्यवाद दिंदछौं । जब तिमीहरूले त्यो वचन हामीहरूबाट सुन्यौं, तिमीहरूले इच्छापूर्वक ती वचनहरू परमेश्वरबाट पाए झैं ग्रहण गर्यौं अनि मानिसहरूबाट आए झैं होइन । वास्तवमा त्यो वचन परमेश्वरकै हो । त्यस वचनले तिमी विश्वासीहरूमा कार्य गर्यौं ।

<sup>14</sup> दाज्यू-भाइहरू, दिदी-बहिनीहरू! ख्रीष्ट येशूमा तिमीहरू यहुदीयामा परमेश्वरको मण्डलीहरू जस्ता हौं । यहुदीयामा परमेश्वरका जनहरूले त्यहाँका अरु यहुदीहरूबाट खुबै कष्ट खपेका थिए । अनि तिमीहरूले पनि आफ्नै देशवासीहरूबाट उस्तै दुःख भोग्यौं ।

<sup>15</sup> ती यहुदीहरूले प्रभु येशूलाई र अगमवक्ताहरूलाई मारे । तिमीहरूले हामीलाई हाम्रो देश छोड्न बाध्य गराए । परमेश्वर तिनीहरूसित खुशी हुनु हुन्न । तिनीहरू सबैका विरुद्ध छन् ।

<sup>16</sup> तिनीहरूले अयहूदीहरूलाई प्रचार गर्न वाधा दिए । हामी गैर-यहूदीहरूलाई प्रचार गर्छौं ताकि तिनीहरू पनि बाँच्न सक्नु । तर ती यहूदीहरू आफ्ना पुराना पापहरूमाथि पनि अझै पापहरू थुपाउँछन् । अब तिनीहरूमाथि परमेश्वरको रिस पुरै आउनेवाला छ ।

<sup>17</sup> हे दाज्यू-भाइहरू र दिदी-बहिनीहरू! छोटो समयको लागि हामी तिमीहरूबाट छुट्टिएका थियौं । हामी शारीरिक रूपमा तिमीहरू सित छैनौं तर हाम्रो सोचाइमा तिमीहरूसितै छौं । तिमीहरूलाई भेट्न हामी खुबै उत्सुक थियौं र हामीले भेट गर्नु कड चेष्टा पनि गर्यौं ।

<sup>18</sup> हो, हामी तिमीहरूलाई भेट्न चाहन्छौं । म पावल तिमीहरूकहाँ आउन धेरै चोटी साँचो चेष्टा चलाएँ, तर त्यसो गर्न शैतानले हामीलाई सधैं बाधा पुर्यायो ।

<sup>19</sup> जब हाम्रा प्रभु येशू ख्रीष्ट आउनु हुन्छ तब तिमीहरू नै हाम्रा गर्वको विषय हुनेछौं, किनभने तिमीहरू हाम्रो आशा, हाम्रो मुकुट अनि हाम्रो आनन्द हौं ।

<sup>20</sup> तिमीहरू नै साँच्चै, हाम्रो महिमा र आनन्द हौं ।

## अध्याय 3

**ह**ामी तिमीहरूकहाँ आउन सकेका छैनौं अनि परखन पनि निकै गाह्रो भइराखेको छ । हामीले तिमोथीलाई तिमिकहाँ पठाउने, र आफू एथेन्समा बस्ने निर्णय गर्यौं तिमोथी हाम्रो भाइ हुन् । उनी परमेश्वरसित ख्रीष्टको सुसमाचार मानिसहरू माझ प्रचार गर्ने काम गर्छन् । तिमीहरूलाई आफ्नो विश्वासमा दृढ र उत्साह दिन हामीले तिमोथीलाई पठाएका छौं ।

<sup>2</sup>

<sup>3</sup> हामीले तिमोथीलाई पठाएकाछौं ताकि हामीले सामना गर्नु परेको विपत्तिले तिमीहरू हतोत्साह हुनु नपरोस् । तिमीहरूलाई यादै थियो, कि हामीमाथि यी विपत्तिहरू पर्ने नै छन् ।

<sup>4</sup> जब हामी तिमीहरूसँग थियौं हामीले तिमीहरूलाई भनेका थियौं कि हामीले विपत्तिको सामना गर्नुपर्छ । अनि तिमीहरू जान्दछौं कि जस्तो हामीले भनेका थियौं त्यही भयो ।

<sup>5</sup> त्यसैकारण तिमोथीलाई तिमीहरूकहाँ तिमीहरूको विश्वासको विषयमा जान्न पठाएको थियो । जब मैले केही क्षण पनि

परखन सकिन उनलाई पठाएँ । मलाई डर थियो कहीं शैतानले तिमीहरूलाई परिक्षा लियो अनि हाम्रो सम्पूर्ण परिश्रम व्यर्थ भयो ।

6 तर तिमीथी तिमीहरूकहाँ आफ्नो भ्रमणबाट भर्खर फर्केर आई तिमीहरूको विषयमा प्रेम र विश्वासको शुभ समाचार हामीलाई सुनाए । उनीबाट बुझ्यौं कि तिमीहरूले हामीलाई सधैं सम्झदा रहेछौ र हामीलाई भेट्ने ठूलो इच्छा रहेछ । हामीलाई पनि त्यस्तै भइरहेछ ।

7 यसकारण, दाज्यू-भाइहरू, दिदी-बहिनीहरू, तिमीहरूका विश्वासले गर्दा हामी ढुककछौं । हामीलाई धेरै दुःख कष्ट छ तर पनि हामी तिमीहरूको विश्वासको बारेमा सुनेर निश्चिन्त छौं ।

8 तिमीहरू परमप्रभुमा दरिलोसित उभिन सक्थौ भने हाम्रो जीवन वास्तवमा पूर्ण हुन्छ ।

9 तिमीहरूको कारणले परमेश्वरको अधि हामी हँषित छौं । यसर्थ, त्यसैको लागि हामी परमेश्वरलाई धन्यवाद दिन्छौ । यही सब आनन्दको निम्ति हामी परमेश्वरलाई प्रशस्त धन्यवाद दिन सक्तौनौ ।

10 हामी रात-दिन तिमीहरूका लागि उत्साह पूर्वक परमेश्वरसित प्रार्थना गरिरहेकाछौं ताकि तिमीहरूलाई भेट्न जान हामीलाई सम्भव होस् अनि तिमीहरूको विश्वासमा आएको कुनै पनि कमीमा हामी आपूर्ति गर्न सकौं ।

11 हाम्रो प्रार्थना छ कि हाम्रा पिता परमेश्वर र हाम्रा परमप्रभु येशू ख्रीष्टले तिमीहरूकहाँ आउने बाटो खोलिदिनु हुनेछ ।

12 हाम्रो प्रार्थना छ कि परमप्रभुले तिम्रो प्रेमलाई बढाईदिनु हुनेछ, ताकि तिमीहरूको एक अर्कामा र जम्मै मानिसहरूमा प्रेम लगातार परिपूर्ण भई बढोस् । हामी प्रार्थना गर्छौ कि हामीले तिमीहरूलाई प्रेम गरे जस्तै प्रत्येकमा प्रेम गर ।

13 तिमीहरूको हृदय दृढ बनोस् भनेर हामी यो प्रार्थना गर्दछौं । जब हाम्रो प्रभु येशू आफ्ना सबै पवित्र जनहरूसित आउनु हुनेछ, तिमीहरू परमेश्वर हाम्रा पिताका अधि पवित्र र निष्कलंक हुनेछौ ।

## अध्याय 4

दाज्यू-भाइहरू र दिदी-बहिनीहरू, अब मैले तिमीहरूलाई केही अर्को कुरो भन्दैछु । परमेश्वरलाई खुशी राख्ने हिसाबले कसरी जिउनु पर्छ त्यो हामीले तिमीहरूलाई सिकाएका छौं अनि त्यसरी नै तिमीहरू बसिरहेका छौ । अब हामी तिमीहरूलाई भन्छौ अनि उत्साह दिन्छौ कि प्रभु येशूमा त्यही प्रकारले अझ लागी रहो ।

2 तिमीहरू जान्दछौ कि हामीले तिमीहरूलाई के गर्नु शिक्षा दिएका छौं । हामीले ती कुराहरू प्रभु येशूको अधिकारले भनेका हौं ।

3 परमेश्वर चाहनु हुन्छ तिमीहरू पवित्र जीवन बिताऊ अनि व्यभिचारबाट टाढो बस ।

4 परमेश्वर इच्छा गर्नुहुन्छ कि तिमीहरूले आफ्नो शरीरवर नियन्त्रणमा राख्न सिकेको हुनुपर्छ । परमेश्वरलाई सम्मान गर्न तिमीहरूले शरीर पवित्र राख ।

5 आफ्नो शरीरलाई व्यभिचारको काममा नलगाऊ । तिनीहरू ज-जसले परमेश्वरलाई जान्दैनन तिनीहरू त्यसो गर्छन् ।

6 यस विषयमा तिमीहरू कसैले ख्रीष्टमा भएका भाइसँग भूल काम गर्नु हुँदैन अनि तिनको शोषण गर्नु हुँदैन । यस्तो कुकर्महरूलाई परमप्रभुले दण्ड दिनुहुनेछ । यसबारे पहिल्यै भनिसकेका छौं र चेताउनी पनि दिइसकेका छौं ।

7 परमेश्वरले हामीलाई पवित्र भएर बस्न बोलाउनु भएको हो अपवित्रतामा होइन ।

8 यसकारण जसले यो शिक्षालाई मान्नु अस्वीकार गर्छ उसले परमेश्वरलाई मान्नु अस्वीकार गर्छ, मान्छेलाई होइन । परमेश्वर तिमीहरूलाई आफ्नो पवित्र आत्मा दिनुहुन्छ ।

9 ख्रीष्टमा भाइ-बहिनीहरूलाई प्रेम गर भनेर लेखिरहने कुनै आवश्यकता देख्दैनौं । आपस्तमा प्रेम गर भन्ने आज्ञा परमेश्वर स्वयंले दिइसक्नु भएको छ ।

10 अनि वास्तवमा तिमीहरूले म्यासिडोनियाका सबै दाज्यू-भाइहरू र दिदी-बहिनीहरूलाई प्रेम गर्दछौ । दाज्यू-भाइ, दिदी-बहिनीहरू, तिनीहरूलाई अझै कसिलो प्रेम गर । यो हाम्रो हौसला हो ।

11 शांतिपूर्ण जीवन बाँच्ने कोशिश गर । आफ्नै धन्धा याद गर, आफ्नै हातले काम गर । हामीले तिमीहरूलाई यी कार्यहरू गर भनी बातइसकेका छौं ।

12 यदि तिमीहरूले यस्तो काम गरे विश्वास नगर्नेहरूले पनि तिम्रो जीवन शैलीको आदर गर्नेछन् । अनि आफ्नै आवश्यकताको लागि कसैमाथि भर पर्नु पर्दैन ।

13 दाज्यू-भाइहरू र दिदी-बहिनीहरू हामी चाहन्छौं, जो मृत्युको मुखमा परे तिनको विषयमा पनि तिमीहरूले जान । हामी चाहँदैनौं कि अरु आशा नभएका मानिसहरूले जस्तो तिमीहरूले शोक गर्नु परोस् ।

14 हामी विश्वास गर्दछौं कि येशूको मृत्यु भयो । तर हामी यो पनि विश्वास गर्छौं कि येशू फेरि बौरी उठनुभयो । यसैले येशूकै

कारणले परमेश्वरले ती मृतहरूलाई फेरि येशूसितै एक साथ ल्याउनु हुनेछ ।

15 अब तिमीहरूलाई हामी जे भन्दछौं त्यो सन्देश परमप्रभु स्वयंबाट आएको हो । हाम्रो बीचमा जो अहिले जीवित छन्, परमप्रभु आँउदा पनि केही जीवित रहनेछन् । हामीहरू जो त्यस समय जीवित रहनेछौं, परमप्रभुसँग रहनेछौं, तर जो पहिले मरिसकेकाहरू भन्दा अघि होइन ।

16 परमप्रभु स्वयं स्वर्गबाट आउनु हुनेछ । त्यसबेला एउटा ठुलो आवाजमा आदेश सुनिनेछ । आदेश प्रधान स्वर्गदूतकोस्वरमा र परमेश्वरको तुरहीको स्वरमा हुनेछ । अनि अघि जो मरेकाछन् अनि खरीष्टमा थिए, पहिला उठ्ने छन् ।

17 त्यसपछि त्यतिञ्जेल सम्म जीवित रहेका हामीहरूलाई भेला गर्नु हुनेछ । हामी बादलमा लगिनेछौं र प्रभुलाई हावामा भेट्ने छौं । अनि हामी सदाकाल प्रभुसितै रहनेछौं ।

18 यसकारण यस्ता शब्दहरूले एक-अर्कालाई उत्साहित तुल्याउँदै गर ।

## अध्याय 5

**अ**ब, दाज्यू-भाइहरू अनि दिदी-बहिनीहरू, समय र मितिको विषयमा लेख्न कुनै आवश्यकता छैन ।

2 तिमीहरू सबैले जान्दछौं जुन दिन प्रभु आउनु हुन्छ त्यो दिन घरमा राती चोर पसेको जस्तै हुन्छ ।

3 मानिसहरू भन्नेछन्, “हामीलाई शान्ति छ, हामी सुरक्षित छौं । तर तिनीहरूमाथि एक्कासि विनाश आइलाग्छ जसरी गर्भवती स्त्रीलाई एक्कासि प्रसव वेदनाले चाप्दछ । अनि त तिनीहरूले भाग्ने मौका समेत पाउने छैनन् ।

4 तर तिमी दाज्यू-भाइहरू र दिदी-बहिनीहरू अन्धकारमा छैनौ । त्यसकारण, त्यस दिनले तिमीहरूलाई चोरले जस्तै चकित पार्ने छैन ।

5 तिमीहरू सबै उज्यालो र दिनमा छौ । हामी अन्धकार र रातसित सम्बन्धित छैनौ ।

6 यसैले हामी अरु जस्तो हुनु हुँदैन । हामी अरुहरू जस्तो सुतिरहून हुँदैन, तर जाग्रत र आत्मा नियन्त्रित हुनुपर्छ ।

7 सुत्नेहरू रातमा सुत्छन्, मात्नेहरू रातमा मात्छन् ।

8 तर हामी दिनसंग सम्बन्धित छौं, यसकारण हामी आफैले आफूलाई नियन्त्रित राख्नु पर्छ । हामीले आफ्नो रक्षा गर्न कवच जस्तो प्रेम र विश्वास पहिरिनु पर्छ मुक्तिको आशा हाम्रो शिर-रक्षक हुनुपर्छ ।

9 परमेश्वर हामीलाई उहाँको रिसको भागी बन्न होइन, तर हाम्रा प्रभु येशू खरीष्टद्वारा मुक्ति पाउनुको निम्ति छानिएका हो ।

10 येशूले हाम्रो निम्ति प्राण दिनु भयो जसमा कि हामी उहाँसितै बस्न सकौं । जब उहाँ आउनुहुन्छ हामी जीवित रहौं कि मृत, यो कुनै महत्वको कुरो होइन ।

11 यसकारण एक-अर्कालाई उत्साह देऊ, एक-अर्कालाई बल देऊ । अनि त्यो त तिमीहरू गरिरहेकाछौ ।

12 दाज्यू-भाइहरू अनि दिदी-बहिनीहरू! अब हाम्रो निवेदन छ कि जसले तिमीहरू माझ कठोर परिश्रम गरे, जसले तिमीहरूलाई परमप्रभु तर्फ डोर्याएर असल शिक्षा दिए तिनको सम्मान गर ।

13 हामी निवेदन गर्छौं कि तिनीहरूले गरेको कामको सम्मानको निम्ति सम्मानको विशेष प्रेम दर्शाऊ । परस्परमा शान्तिपूर्वक बस ।

14 दाज्यू-भाइहरू अनि दिदी-बहिनीहरू अल्छेहरूलाई चेताउनी दिनु, डरपोकहरूलाई उत्साह दिनु, दुर्बलहरूलाई सहायता दिनु र सबैसित धैर्य राख्नु भनि हामी तिमीहरूलाई विन्ति गर्छौं ।

15 याद गर, कसैले गलत कामको बदला नलियोस । तर प्रत्येकले एक-अर्काको अनि प्रत्येकको भलाई गर्ने लक्ष्य बनाउनु पर्छ ।

16 सधैं प्रसन्न बस ।

17 प्रार्थना गर्न कहिल्यै नछोड ।

18 सधैं परमेश्वरलाई धन्यवाद देऊ । खरीष्ट येशूमा हुने तिमीहरूबाट परमेश्वर यही चाहनु हुन्छ ।

19 पवित्र आत्माको कहिल्यै वाधा नदेऊ ।

20 भविष्यवाणीलाई महत्वहीन नठान ।

21 हरेक कुरालाई जाँच र असल जति राख ।

22 हर प्रकारको दुष्ट्याइँदेखि टाढा बस ।

23 शान्तिको स्रोत परमेश्वर स्वयंले तिमीहरू उहाँमा हुनेहरूलाई पवित्र पारून भन्ने हाम्रो प्रार्थना छ । हाम्रो प्रार्थना छ कि तिमीहरूका सम्पूर्ण आत्मा, प्राण र शरीर हाम्रा प्रभु येशू खरीष्ट आँउदा पूर्णरूपले दोषरहित बनाइ राख ।

- 24 उहाँ नै एक हुनुहुन्छ जसले तिमीहरूलाई बोलाउनु भयो, तिम्रो लागि यी सब थोक गर्नु नै हुनेछ । तिमीहरूले उहाँलाई विश्वास गर्ने सक्छौ ।
- 25 दाज्यू-भाइहरू अनि दिदी-बहिनीहरू, हाम्रा लागि पनि प्रार्थना गर ।
- 26 जब भेट गर्छौ सब भाइ बहिनीहरूलाई पवित्र चुम्बनले अभिवादन गर ।
- 27 प्रभुको अधिकार लिएर म भन्दैछु, यो पत्र सबै दाज्यू-भाइ अनि दिदी-बहिनीहरूलाई पढेर सुनाइदिनु पर्छ ।
- 28 हाम्रा परमप्रभु येशू ख्रीष्टको अनुग्रह तिमीहरू सबैमा रहोस् । आमेन ।

For other languages please go to [www.wordproject.org](http://www.wordproject.org)